

भारत सरकार  
भारी उद्योग मंत्रालय

लोकसभा  
अतारांकित प्रश्न संख्या 3751  
12.08.2025 को उत्तर के लिए नियत

उत्पाद संबद्ध प्रोत्साहन योजना

3751. श्री लुम्बाराम चौधरी:

क्या भारी उद्योग मंत्री यह बताने की कृपा करेंगे कि:

- (क) वर्ष 2022-23 में संस्वीकृत उत्पादन संबद्ध प्रोत्साहन (पीएलआई) ऑटो योजना के अंतर्गत नियोजित कुल लोगों की संख्या कितनी है;
- (ख) भारत में उन्नत ऑटोमोटिव प्रौद्योगिकी (एएटी) उत्पादों के विनिर्माण और उनकी आपूर्ति पर इस योजना का क्या प्रभाव पड़ा है; और
- (ग) उक्त योजना के अंतर्गत सरकारी राजकोष पर प्रत्येक रोजगार की लागत से संबंधित आंकड़े क्या हैं?

उत्तर  
भारी उद्योग राज्य मंत्री  
(श्री भूपति राजू श्रीनिवास वर्मा)

(क) और (ख): पीएलआई-ऑटो स्कीम उन्नत ऑटोमोटिव प्रौद्योगिकी (एएटी) उत्पादों के घरेलू विनिर्माण को बढ़ावा देने और ऑटोमोटिव विनिर्माण मूल्य श्रृंखला में निवेश आकर्षित करने के लिए वित्तीय प्रोत्साहन प्रदान करती है। इस स्कीम से एएटी उत्पादों के उत्पादन में वृद्धि हुई है। 31.03.2025 तक, इस स्कीम के तहत एएटी उत्पादों की संचयी बिक्री ₹19,753 करोड़ रही और 44,987 रोजगार सृजित हुए।

(ग): नौकरियां स्वीकृत आवेदकों द्वारा प्रदान की जाती हैं और सरकार उन पर कोई खर्च नहीं उठाती है।

\*\*\*\*\*